

## تعلقات عامہ دفتر جامعہ ملیہ اسلامیہ، نئی دہلی

November 17 2021

### پریس ریلیز

جامعہ ملیہ اسلامیہ کی فیکلٹی میٹریل کیمسٹری کے میدان میں نیشنل ایجوکیشن انعام دو ہزار اکیس سے سرفراز ڈاکٹر عفا نہ ریاض، اسٹنٹ پروفیسر شعبہ کیمیا، جامعہ ملیہ اسلامیہ کو میٹریل کیمسٹری میں ان کی گراں قدر خدمات کے لیے بین الاقوامی بین علمی رسرچ فاؤنڈیشن (آئی ایم آرایف) نے نیشنل ایجوکیشن ایکیڈمی انعام دو ہزار اکیس سے نوازا ہے۔ انھیں یہ انعام مؤرخہ گیارہ نومبر دو ہزار اکیس کو سائنس کے عالمی دن اور قومی تعلیم کے دن کے موقع پر انسٹی ٹیوٹ آف ہائر ایجوکیشن اینڈ رسرچ کیمپس و جے واڑہ، ہندوستان میں دیا گیا۔

کثیر ترکیبیہ (پولیمیر) کی انجام دہی کے شعبے میں ڈاکٹر ریاض کے ایک سو تیس سے زیادہ مضامین و مقالات زیور طبع سے آراستہ ہو چکے ہیں۔ ان کے مقالات امریکی کیمیائی سوسائٹی، ایلسویر، وائیچلے اور اسپرنگر جیسے مشہور اور ممتاز جرائد و رسائل میں شائع ہوئے ہیں۔ علاوہ ازیں انھوں نے تین کتابیں دوسرے مصنفین کے ساتھ مل کر تصنیف کیں ہیں اور پچیس ابواب بھی قلم بند کیے ہیں۔ سال دو ہزار سولہ میں وہ مؤقر نیشنل اکیڈمی آف سائنسز (این اے ایس آئی) الہ آباد کی ممبر بھی نامزد ہوئیں تھی نیز ابھی وہ بین الاقوامی یونین آف پورا اینڈ اپلائیڈ کیمسٹری (آئی یو پی اے سی) اور رائل سوسائٹی آف کیمسٹری کی رکن ہیں۔

دنیا کی علمی اور تحقیقی تنظیموں اور انجمنوں میں آئی ایم آرایف کو قدر کی نگاہ سے دیکھا جاتا ہے۔ قابل ذکر ہے کہ میکسیکو، سویڈین، ایران، بنگلہ دیش، سری لنکا، تھائی لینڈ، چین، جاپان اور دنیا میں مختلف اہم علمی اداروں میں بھی اس کے چیپٹرس ہیں۔ اقوام متحدہ کی تعلیمی، سائنسی اور تہذیبی تنظیم (یو این ای ایس سی او) نے دنیا میں نیٹ ورکنگ کے تئیں کوشش کے حصے کے طور پر آئی ایم آرایف کو اپنا تعاون دیا ہوا ہے۔ یہ فاؤنڈیشن علمی سرگرمیوں سے وابستہ ماہرین اور محققین کو تعاون فراہم کرنے کے علاوہ ملک اور بیرون ملک میں بیرونی، مرکزی، ریاستی، نیم سرکاری اور نجی اعلیٰ تعلیمی اداروں کے ساتھ اشتراکات کی سہولتیں بھی مہیا کرتا ہے۔

تعلقات عامہ دفتر

جامعہ ملیہ اسلامیہ، نئی دہلی

